

## VIÐMERKINGAR

SAMBAND  
EIRIKUR LINDENSKOV  
EIRIKUR@SOSIALURIN.FO  
TLF 341800

## Stendur á jøvnum

Uppstillingarvalini á supertuesday ella ovurtýsdegi góvu ikki nakra endaliga avgerð um uppstillingarnar til forsetavalið í USA til heystar. Hjá demokratunum var spenningurin stóur, hvørt Obama ella Clinton fór at vinna. Úrslitið gjørdist, at tað stendur mestsum á jøvnum. Hillary Clinton hevur tó munin við sínum 835 umboðum móti teimum 726 umboðum, sum Barak Obama higartil hevur vunnið sær. Sostatt er spenningurin bert øktur, og tað kann væl henda, at tað framvegis stendur á jøvnum, tá endaligi uppstillingarfundurin verður í september mánaði.

Uppstillingarstriðið hjá demokratunum er sera áhugavert og boðar frá broytingum í amerikonskum politikki. Valevnini eru veruliga sermerkt – ein kvinna og ein afroamerikanari. Hetta í sjálvum sær er tekin um stórar rembingar í veljarafjældini. Hillary fær stuðul frá verkamannafjældini, latinoamerikanum og floksaparatinum. Barak fær stuðul frá ovara parti av meðalstættini, teimum intellektuelli og uttan iva meginpartin av afroamerikanunum. Skemtandi verður sagt, at Hillary er til PC, meðan Barak er til Mac. Hetta er ein orsök in til, at tað stendur á jøvnum. Ein onnur orsök er, at tað í roynd og veru eingin munur er á politiska boðskapinum hjá demokratisku valevnunum. Munurin var millum Edward øðrumegin og Clinton og Obama hinumegin. Edwards vendi sær beinleiðis til tað fátæka USA. Hann lovaði at javna út stættarmunin og hevði eina sosialdemokratiska valskrá. Tað, sum so skilir, eru sjálvir persónarnir – teirra sera ymisku persónsmenskur og teirra bakstøði. Tað er sostatt ikki løgið, at tað stendur á jøvnum.

Hjá republikanum er støðan væl greiðari, og alt bendir á, at McCain verður stillaður upp. Hann verður elsta valevni nakrantið, 72 ár, tá hann tekur við, um hann altso verður valdur til forseta. McCain er ikki nakað vanligt republikanskt valevni. Hann gongur ofta móti flokkinum, eitt nú í málinum um Guantanamo. Sum gomul stríðshetja frá Vietnamkrígunum hevur hann stóra virðing millum veljarar úr báðum flokkum og kann fara at gerast eitt sterkt mótvalevni hjá einum demokrati á forsetavalinum. Fyri heimin er tað ikki eitt feitt, hvør, ið gerst forseti. Øll valevni lova betri búskap. Tey demokratisku valevnini lova at enda kríggini, steingja Guantanamo, at steðga ólógliga virkseminum hjá CIA og at enduskoða politikkin móttegis Europa og Latinamerika. Tað er helst vanligar áskoðanin í Europa, at ein demokratiskur forseti gagnar Europa og heiminum mest. Hann ella hon kann bøta um umdømi USA og ivaleyst gera heimin tryggari.

Sosialurin

## Rættið Skálavíkini bróðurhond

PÁLL Á  
REYNATÚGVU

borgarstjóri



Landnyrðingsódnin farna gjørdi serliga vart við seg í nøkrum bygdum í landinum. Ein av teimum var grannabygdin fyri eystan, Skálavík. Tað var ikki ein tespilig sjón, sum bjóðaði Skálvíkingum góðan morgum eftir hørðu ódnar-náttina. Syrgiligar myndir av einum kollrendum og

sundursoraðum lívi rundanum bátahylin í bygdini. Nú skaðarnir verða uppgjørdir, er lítið at ivast í, at eisini landið eigur sín part av figgarliga upptakinum, tí skaðarnir mugu metast at vera komnir av veðurumstøðum, sum ikki liggja innanfyri tað vanligar føroyska vetraródnarveðri. Hettar má tí metast at vera ein støða, sum svarar til undantaksstøða í grannalondum okkara. Tí er einki at ivast í, at ein partur av skaðunum, av ognu hjá

kommununi eigur at vera fevnt av neyðrættinum hjá løgmanni.

Vit eiga tí eftir førimuni at hjálpa Skálavíkingum, eins og vit fegin hjálpa, tá tað er tørvur á hjálp í illa raktum grannalondum okkara, og landið eigur at taka sín part av byrðuni. Vónandi fara kommunurnar í oynni at rætti Skálavíkini bróðurhond. Sands Kommuna fer undir øllum umstøðum at viðgera eitt bráðfeingis uppskot um hjálp til Skálavíkar

Kommunu á kommunu-stýrisfundi mánadagin komandi. Uppskotið er í størri mun av sýmbolskum týðningi, enn av figgarligum. Við hesum ynskir Sands Kommuna at rætta Skálavíkini bróðurhond, ið royndini at koma fyri seg aftur eftir Kyndils-messuódnina í 2008.

## Viðmerking til innslag um støduna í Runavíkar Havn í hóskvøldið 31-01-08

JÓN NÓNKLETT

havnarstjóri

Í eyka tíðindasending í úf. í sambandi við illveðrið hóskvøldið í farnu viku og í tíðindasending á middegi dagin eftir, varð tosað við reiðara í Runavík. Her varð ført fram, at støðan var

hættislig hóskvøldið og víst varð til, at ongi starvsfólk hjá Runavíkar Havn vóru at síggja nakra staðni.

Hetta er ein sera óheppin útsøgn, ið havnastjórin í Runavík, ikki metir eigur at sleppa standa ósvarað.

Runavíkar Havn hevur altíð tilkallivakt um náttina, men vegna ódnarveðrið hóskvøldið og

fríggjamorgunin var starvsfólk á vakt alla náttina.

Viðkomandi fekk orðsakað vánaliga veðrið ikki verið nógv úti á sjálvum havnalagnum, men var á havnaskrivstovuni tað nógva av tíðini. Tað vóru sera nógvar uppringingar og smærri skaðafráboðanir og vaktavandi samskipaði arbeiðið við lögreglu, slökkilið og reiðarar, ið

høvdu skip liggjandi við kai í Runavík. Samskipti og arbeiði sum heild gekk væl og ongin størri skaði stóðst av ógvusliga illveðrinum.

Havnasatjórin metir tí útsøgnina hjá reiðaranum, ið bar brá av at ongin vardi av havnalagnum hetta kvøldið, vera sera harmiliga og beinleiðis ósanna.

| Innsent tilfar | Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni. | Drúgvar greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimunur um vit fáa tilfarið umvegis teldupost ella á diskli. |
|----------------|---------------------------------------------------------------------------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------------------------------------------------------------------------------|
|----------------|---------------------------------------------------------------------------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------------------------------------------------------------------------------|

## Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@sosialurin.fo

Blaðstjóri: Eiríkur Lindenskov

eirikur@sosialurin.fo

Redaktiónsleiðari: Kári Mikkelsen

karim@sosialurin.fo

Marknaðardeild: lysing@sosialurin.fo

Marknaðarleiðari: Gudny

Langgaard gudny@sosialurin.fo

Birgir Waag Høgnesen birgir@sosialurin.fo

Joan Abrahamsen joan@sosialurin.fo

Henrietta Hammer henrietta@sosialurin.fo

Blaðfólk:

Áki Bertholdsen aki@sosialurin.fo

Vilmund Jacobsen vilmund@sosialurin.fo

Snorri Brend snorri@sosialurin.fo

Magnus Gunnarsson maggi@sosialurin.fo

Rigmor Dam rigmor@sosialurin.fo

Rólant Waag Dam rolant@sosialurin.fo

Niels Uni Dam nielsuni@sosialurin.fo

Leo Poulsen leo@sosialurin.fo

Dorit Hansen dorit@sosialurin.fo

Eyðun Klakstein eydun@sosialurin.fo

Eydna Skaale eydnaskaale@sosialurin.fo

Anna V. Ellingsgaard anna@sosialurin.fo

Ítróttur:

Jákup Mørk jakup@sosialurin.fo

Niels Mortensen niels@sosialurin.fo

Kykmyndir:

Alvin Ellebye Andersen alvin@sosialurin.fo

Sosialurin í Norðoyggjum:

Nólsoyar Pálsgøta 1, 700 Klaksvík

tel. 458686 fax 458687

e-post: klaksvik@sosialurin.fo

Sosialurin í Suðuroy:

tel. 375364 fax 375464

tel. 228814

e-post: aki@sosialurin.fo

e-post: dagfinn@sosialurin.fo

!!! Haldarar

sum ikki hava fingið blaðið, kunnu ringja til 341818 og boða frá, leygardag tó frá kl. 11.00-13.00

Uppseting/prent:

Uppseting: Sosialurin

Prent: Prentmiðstöðin

Útgevandi:

Sp/f Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@sosialurin.fo

lysing@sosialurin.fo

lysingartorg@sosialurin.fo

varp@sosialurin.fo

Blaðið verður prentað mánadag-fríggjadag klokkan 13<sup>30</sup>

Lýsingar

| Freistir:         | Tekstlýsingar | Størri lýsingar | Lýsingartorgið | Heilsanir   |
|-------------------|---------------|-----------------|----------------|-------------|
| Mánadagsblaðið    | Mán.kl. 10    | Frí. kl. 15     | Frí. kl. 12    | Frí. kl. 12 |
| Týsdagsblaðið     | Týs. kl. 10   | Mán.kl. 15      | Mán.kl. 12     | Mán.kl. 12  |
| Mikudagsblaðið    | Mik. kl. 10   | Týs. kl. 15     | Týs. kl. 12    | Týs. kl. 12 |
| Hósdagsblaðið     | Hós. kl. 10   | Mik. kl. 15     | Mik. kl. 12    | Mik. kl. 12 |
| Fríggjadagsblaðið | Frí. kl. 09   | Hós. kl. 15     | Hós. kl. 12    | Hós. kl. 12 |

Størri lýsingar, sum nógva arbeiði stendst av, mugu vera inni í góðari tíð og áðrenn ásettu freistir.

Framihjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.